

“పరాటపీర్షం” - “లోక కళ్యాణ పారాయణం”

(ఫాల్గుణ కృష్ణ పంచమీ)

262

(02.04.2021 శుక్రవారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।
కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్విషష్టితమాధ్యాయా-న్తర్గతశ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ -

గోపికానాం కుచద్వన్త్వకుంజుమాజ్జితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

చేవీధ్యానమ్ -

యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ -

భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥ అథ విరాటపర్వణి ద్విపాష్టతమోఽధ్యాయః ॥

వైశమ్పాయన ఉవాచ |

అథ సజ్జమ్య సర్వే తే కౌరవాణాం మహారథాః |
అర్జునం సహితా యత్తాః ప్రత్యయుధ్యంత భారత ॥
స సాయకమయైర్జాలైః సర్వతస్మాన్మహారథాన్ |
ప్రాచ్ఛాదయదమేయాత్మా నీహారేణేవ పర్వతాన్ ॥
నదద్భిశ్చ మహానాగై రేషమాణైశ్చ వాజిభిః |
భేరీశఙ్ఖనినాదైశ్చ స శబ్దస్తుములోఽభవత్ ॥
నరాశ్చకాయాన్నిర్భిద్య లౌహాని కవచాని చ |
పార్థస్య శరజాలాని వినిష్ఠేతుః సహస్రశః ॥
త్వరమాణః శరానస్యన్ పాణ్డవః ప్రబభౌ రణే |
మధ్యందినగతోఽర్చిష్మాశ్చరదీవ దివాకరః ॥
ఉపప్లవంతి విత్రస్తాం రథేభ్యో రథినస్తథా |
సాదినశ్చాశ్చప్యష్టేభ్యో భూమౌ చైవ పదాతయః ॥
శరైః సశ్చేద్యమానానాం కవచానాం మహాత్మనామ్ |
తామ్రరాజితలౌహానాం ప్రాదురాసీన్మహోస్వనః ॥
ఛన్నమాయోధనం సర్వం శరీరైర్గతచేతసామ్ |
గజాశ్చసాదినాం తత్ర శితబాణాత్తజీవితైః ॥
రథోపస్థాభిపతితైరాస్త్రతా మానవైర్మహీ |
ప్రన్వత్యతీవ సజ్జామే చాపహస్తో ధనంజయః ॥
శ్రుత్వా గాణ్ధీవనిర్ఘోషం విస్ఫూర్జితమివాశనేః |
త్రస్తాని సర్వసైన్యాని వ్యపాగచ్ఛన్మహాహవాత్ ॥
కుణ్డలోష్ణోష్ణధారీణి జాతరూపస్రజస్తథా |
పతితాని స్మ దృశ్యంతే శిరాంసి రణమూర్ధని ॥

విశిఖోన్మథితైర్నాతైర్బాహుభిశ్చ సకారుక్తైః ।
 సహస్తాభరణైశ్చాన్వైః ప్రచ్ఛన్నా భాతి మేదినీ ॥
 శిరసాం పాత్యమానానామంతరా నిశితైః శరైః ।
 అశ్మవృష్టిరివాకాశాదభవద్భరతర్షభ ॥
 దర్శయిత్వా తథాఽఽ త్మానం రౌద్రం రుద్రపరాక్రమః ।
 అవరుద్ధోఽఽ చరత్ పార్థో వర్షాణి త్రిదశాని చ ॥
 క్రోధాగ్నిముత్పుజన్ వీరో ధార్తరాష్ట్రేషు పాణ్డవః ॥
 తస్య తద్దహతః సైన్యం దృష్ట్వా చైవ పరాక్రమమ్ ।
 సర్వే శాన్తిపరా భూత్వా యోధా ధార్తరాష్ట్రస్య పశ్యతః ॥
 విత్రాసయిత్వా తత్ సైన్యం ద్రావయిత్వా మహారథాన్ ।
 అర్జునో జయతాం శ్రేష్ఠః పర్యవర్తత భారత ॥
 ప్రావర్తయన్నదీం ఘోరాం శోణితోదాం తరక్సిణీమ్ ।
 అస్థిశైవాలసమ్బాధాం యుగాన్తే కాలనిర్మితామ్ ॥
 శరచాపప్లవాం ఘోరాం కేశశైవాలశాద్వలామ్ ।
 తనుత్రోష్ణిషసమ్బాధాం నాగకూర్మమహాద్విపామ్ ॥
 మేదోవసాస్పక్త్రవహాం మహాభయవివర్ధినీమ్ ।
 రౌద్రరూపాం మహాభీమాం శ్వాపదైరభినాదితామ్ ॥
 తీక్ష్ణశస్త్రమహాగ్రాహాం క్రవ్యాదగణసేవితామ్ ।
 ముక్తాహారోర్మికలిలాం చిత్రాలజ్కారబుద్బుదామ్ ॥
 శరసజ్జమహావర్తాం నాగనక్రాం దురత్యయామ్ ।
 మహారథమహాద్విపాం శజ్జదున్దుభినిస్వనామ్ ॥
 చకార చ తదా పార్థో నదీం దుస్తరశోణితామ్ ॥
 ఆదదానస్య హి శరాన్ సన్దాయ చ విముఞ్చతః ।
 వికర్షతశ్చ గాణ్డీవం న కశ్చిద్దదృశే జనః ॥

॥ ఇతి శ్రీమన్మహాభారతే విరాటపర్వణి ద్విపఠ్ఠితమోఽధ్యాయః ॥

అథ శ్రీకృష్ణస్తోత్రమ్

కృష్ణకృష్ణ మహాబాహో దేవకీనందనావ్యయ ।

వాసుదేవ జగన్నాథ ప్రణతార్తివినాశన ॥

విశ్వాత్మన్విశ్వజనక విశ్వహర్తః ప్రభోఽవ్యయ ।

ప్రపన్నపాల గోపాల ప్రజాపాల పరాత్పర ॥

ఆకూతీనాం చ చిత్తీనాం ప్రవర్తక నతాఽస్మి తే ।

వరేణ్య వరదానంత అగతీనాం గతిప్రద ॥

పురాణపురుష ప్రాణమనోవృత్త్యాద్యగోచర ।

సర్వాధ్యక్ష పరాధ్యక్ష త్వామహం శరణం గతా ॥

పాహి మాం కృపయా దేవ శరణాగతవత్సల ।

నీలోత్పలదలశ్యామ పద్మగర్భారుణేక్షణ ॥

పీతామ్బరపరీధాన అసత్కౌస్తుభభూషణ ।

త్వమాదిరన్తో భూతానాం త్వమేవ చ పరాయణమ్ ॥

పరాత్పరతరం జ్యోతిర్విశ్వాత్మా సర్వతోముఖః ।

త్వామేవాహుః పరం బీజం నిధానం సర్వసమ్పదామ్ ॥

త్వయా నాథేన దేవేశ సర్వాపద్భ్యో భయం న హి ।

దుఃశాసనాదహం పూర్వం సభాయాం మోచితా యథా ॥

తథైవ సజ్కటాదస్మాన్మాముద్ధర్తుమిహోర్హసి ॥

॥ ఇతి శ్రీమన్మహాభారతే అరణ్యపర్వణి శ్రీకృష్ణస్తోత్రం సమ్పూర్ణమ్ ॥



గోవిందనామ సంకీర్తనము

అథ నవగ్రహాఘోషానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాఘోషానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమఘోషానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽతమనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥